

السلام علیکم ورحمۃ اللہ وبرکاتہ

حضور سرور عالم صلی اللہ علیہ وسلم وآنجناب کے صحابہ کرام رضی اللہ عنہم و دیگر ائمہ و بزرگان دین جن کے اسم ہائے مبارک ذیل میں درج ہیں۔ ان کی نسبت جواب کو سوال کے مطابق ارقام فرمائیں اور ثواب دارین حاصل کریں۔

نمبر ۱۔ بحالت نماز جماعت خلف امام سورۃ فاتحہ پڑھتے تھے یا نہیں؟

نمبر ۲۔ آیا آپ بحالت نماز جماعت ختم قرأت فاتحہ آمین یا بھر کیتے تھے یا نہیں؟

نمبر ۳۔ آیا بحالت نماز رفع یدین کے حالت تھے یا نہیں، آیا بحالت نماز ہاتھ زیر ناف پاندھتے تھے یا سینہ پر؟

نمبر ۴۔ ماہ رمضان المبارک میں تراویح مع وتر کتنی رکعت پڑھتے؟ حوالہ کتب معتبرہ شریعہ سے تحریر فرمایا جاوے۔ حضور صلی اللہ علیہ وسلم، حضرت ابو بکر صدیق رضی اللہ عنہ حضرت سیدنا عمر فاروق رضی اللہ عنہ، حضرت عثمان غنی رضی اللہ عنہ، حضرت علی رضی اللہ عنہ، حضرت عثمان رضی اللہ عنہ، حضرت امام حسین رضی اللہ عنہ، حضرت امام زین العابدین رضی اللہ عنہ، حضرت شیخ عبدالقادر جیلانی رضی اللہ عنہ، حضرت امام ابوحنیفہ رضی اللہ عنہ حضرت امام مالک رضی اللہ عنہ، حضرت امام شافعی رضی اللہ عنہ، حضرت احمد حنبل رحمۃ اللہ علیہ، حضرت خواجہ معین الدین چشتی رحمۃ اللہ علیہ، حضرت خواجہ نظام الدین اولیاء رحمۃ اللہ علیہ، حضرت امام غزالی رضی اللہ عنہ۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

قرآن مجید بتا رہا ہے۔ کہ رسول خدا صلی اللہ علیہ وسلم کوئی حکم اپنی مرضی سے نہیں دیا کرتے تھے۔ بلکہ وہی فرماتے تھے جس کا حکم اللہ سبحانہ تعالیٰ کی طرف سے صادر ہوتا تھا۔ (۲) رسول خدا احمد مجتبیٰ صلی اللہ علیہ وسلم نے بحکم خدا صحابہ کرام رضی اللہ عنہم اجمعین کو ارشاد فرمایا، لا تقرؤا بمشی من القرآن اذا تحرت الابام القرآن (ابوداؤد) جب میں جہری نمازوں میں قرأت پکار کر پڑھوں تو تم اس وقت سوائے سورۃ فاتحہ کے اور کوئی سورت قرآن کی میرے پیچھے نہ پڑھا کرو۔

نمبر ۳۔ فانہ لا صلوة لمن لم یقرء بفاتحہ الكتاب کیوں کہ جو شخص سورۃ فاتحہ امام کے پیچھے نہ پڑھے اس کی نماز ہی نہیں ہوتی۔ (مشکوٰۃ باب الفترۃ فی الصلوۃ)

نمبر ۴۔ اتہا صحابہ سے معلوم ہوتا ہے کہ صحابہ کرام رضی اللہ عنہم اپنے پیارے رسول کے احکام عالیہ کی تعمیل بڑے تپاک سے کرتے تھے۔ آپ کا فرمان سن کر حاضرین میں سے ایک بھی ایسا نہ تھا جو فاتحہ خلف الامام کا قائل نہ ہو۔ چنانچہ امام ترمذی حدیث عبادہ کے ماتحت فرماتے ہیں۔ والعمل علی هذا الحدیث فی الفترۃ خلف الامام عند اکثر اهل العلم من اصحاب النبی صلی اللہ علیہ وسلم والتابعین وحوقول مالک ابن انس وابن المبارک والشافعی واصلوہ اسحق یرون الفترۃ خلف الامام۔

اکثر صحابہ کرام اور تابعین کا عمل فاتحہ خلف الامام پر تھا اور امام مالک اور شافعی اور احمد بن حنبل رحمۃ اللہ سب فاتحہ خلف الامام کے قائل تھے۔ (ترمذی)

نمبر ۶۔ حارث اور یزید بن شریک فرماتے ہیں۔ امرنا عمر ابن الخطاب رضی اللہ عنہ قرأت خلف الامام کہ ہم کو حضرت عمر فاروق رضی اللہ عنہ نے حکم دیا کہ امام کے پیچھے پڑھا کریں۔ (جزء الفترۃ للبیہقی ص ۹۶، مستدرک حاکم ص ۲۳۹، کنز العمال ص ۱۸۷ ج ۳)

نمبر ۷۔ وعن علی انہ کان یمران یقرء خلف الامام اور حضرت علی المرتضیٰ شیر خدا رضی اللہ عنہ بھی فاتحہ خلف الامام کا حکم کیا کرتے تھے۔ (جزء الفترۃ ص ۶۲)

نمبر ۸۔ وعن الحسن انہ یقول اقرء وخلف الامام فی کل صلوة بفاتحہ الكتاب فی نفسک : اور امام حسنؓ فرماتے ہیں کہ امام کے پیچھے ہر ایک نماز (خواہ سری ہو یا جہری) سورۃ فاتحہ پڑھا کرو۔ (جزء الفترۃ)

نمبر ۹۔ امام غزالی رحمۃ اللہ علیہ بھی فاتحہ خلف الامام کے قائل ہیں اور فرماتے ہیں جو شخص امام کے پیچھے الحمد نہ پڑھے اس کی نماز نہیں ہوتی۔ (دیکھو احیاء العلوم مصنف امام غزالی)

نمبر ۱۰۔ امام ابوحنیفہ رحمۃ اللہ علیہ بھی سری نمازوں میں فاتحہ کے قائل تھے اور جہری نماز میں بھی اگر سکتا میں پڑھ لے تو کوئی حرج نہیں۔ (عمدۃ الراعی ص ۱۴۳)

نمبر ۱۱۔ ملا یحیٰ حنفی مصنف نور الانوار اپنی تفسیر احمدی میں فرماتے ہیں : فان الطائفتہ الصوفیۃ والمشاغیین الخفیۃ تراحم لیسختون قرأتہ الفاتحۃ للموتیم کما استحسنہ محمد احتیاطا فیما روی عنہ : صوفیہ کرام اور مشائخ خفیہ بھی امام ابوحنیفہ رحمۃ اللہ علیہ کے شاگرد امام محمد رحمۃ اللہ علیہ کی طرف فاتحہ خلف الامام کو مستحسن اور بھلا سمجھتے تھے احتیاطا جس طرح ہدایہ وغیرہ میں بھی ہے۔

نمبر ۱۲۔ امام نووی فرماتے ہیں کہ فاتحہ خلف الامام واجب ہے۔ اس کے بغیر نماز نہیں ہوتی بی مذہب ہے۔ امام مالک اور امام شافعی اور جمهور علماء صحابہ اور تابعین اور تبع تابعین رضوان اللہ علیہم اجمعین کا (نوی شرح مسلم) نمبر ۳ پر عبد القادر رحمۃ اللہ علیہ فرماتے ہیں کہ سورۃ فاتحہ ارکان نماز میں سے ہے۔ (غنیہ ص ۱۰) اور اگر کوئی رکن جان بوجھ کر چھوڑ دے یا بھول جاوے تو اس کی نماز باطل ہو جاتی ہے۔ (لہذا فاتحہ ضرور پڑھنی چاہیے) (غنیۃ الطالبین ص ۱۲)

نمبر ۱۳۔ عبد اللہ بن مبارک شاگرد امام ابوحنیفہ رحمۃ اللہ علیہ فرماتے ہیں : اما قرء خلف الامام والناس یقرؤن الا قوم من الخوفین کہ میں امام کے پیچھے پڑھتا ہوں اور تمام لوگ پڑھتے ہیں۔ مگر کوئی قوم نہیں پڑھتی (ترمذی) نمبر ۱۶ خلاصہ تمام مضمون کا یہ ہے کہ رسول خدا صلی اللہ علیہ وسلم نے ہر اللہ تعالیٰ صحابہ کرام کو فرمایا میرے پیچھے سورۃ فاتحہ ضرور پڑھا کرو۔ ورنہ تمہاری نماز باطل ہو جائے گی۔ یہ حکم سن کر تمام جاں نثار فاتحہ خلف الامام کے قائل و فاعل تھے، خصوصاً حضرت عمر فاروقؓ و علی المرتضیٰؓ وغیرہ تو حکماً پڑھوایا کرتے تھے اسی طرح تابعین بھی فاتحہ خلف الامام کے قائل تھے اور ائمہ کرام میں سے امام مالک اور امام شافعی اور امام احمد اور امام غزالی اور امام حسین اور دیگر ائمہ بھی فاتحہ خلف الامام کے قائل تھے۔

نمبر ۱۴۔ رسول خدا صلی اللہ علیہ وسلم ہمیشہ آمین یا بھر بعد قرأت فاتحہ کہا کرتے تھے۔ وائل بن حجر کہتے ہیں :

صلی اللہ علیہ وسلم فلما قال ولا الضالین قال آمین ویدبھا صوتہ : کہ میں نے رسول اللہ صلی اللہ علیہ وسلم کے پیچھے جب کبھی نماز پڑھی آپ نے ولا الضالین کے بعد آمین دراز آواز سے کہی۔ (ترمذی ص ۱۳۳ ابوداؤد)

ص ۱۱۴ ابن ماجہ، تخلص الجعیر ص ۸۹، منتقی ص ۵۹، دارمی ص ۱۰۶، دارقطنی ص ۱۲۷، مشکوٰۃ ص ۸۰

نمبر ۱۲ ایک روایت ہے: اذا قرأوا الفاتحة قال آمین رفع بجا صوتہ: کہ رسول اللہ صلی اللہ علیہ وسلم نے سورۃ فاتحہ ختم کی تو آپ نے بلند آواز سے آمین کہی۔ (ابوداؤد ص ۱۳۶ و عون المعبود ص ۳۵)

نمبر ۳ ایک روایت میں ہے: انہ صلی خلف النبی صلی اللہ علیہ وسلم فخر بآمین کہ وائلؓ نے رسول خدا صلی اللہ علیہ وسلم کے پیچھے نماز پڑھی تو آپ نے آمین بجا کر کہی۔ (ابوداؤد ص ۱۳۶)

نمبر ۲ علامہ ابن حجر فرماتے ہیں کہ اس حدیث کو ابن حبان نے بھی روایت کیا ہے۔ وسندہ صحیح اور سند اس کی صحیح ہے۔ وصحہ الدارقطنی اور صحیح کما اس کو دارقطنی نے۔ (تخلص الجعیر ص ۸۹)

نمبر ۵ امام ترمذی فرماتے ہیں حدیث وائل ابن حجر حدیث حسن کہ حدیث وائل ابن حجر جس میں رسول اللہ صلی اللہ علیہ وسلم کا آمین پکار رکھنے کا ذکر ہے۔ حسن ہے۔ (ترمذی ص ۳۳)

نمبر ۶ اس حدیث کے آگے امام ترمذی فرماتے ہیں: و بہ یقول غیر واحد من اهل العلم من اصحاب النبی صلی اللہ علیہ وسلم والتابعین ومن بعدہم یرون ان یرفع الرجل صوتہ بالتامین ولا یستغنیا وہی یقول الشافعی واحد واسحق۔

اور بہت سے اہل علم صحابہ کرام رضوان اللہ علیہ اجمعین اور تابعین و تابع تابعین فرماتے ہیں کہ آمین پکار کر کہی جاوے۔ اور آہستہ نہ کہی جائے۔ اور اس طرح امام شافعیؒ اور امام احمد اور اسحق فرماتے ہیں کہ آمین بجا کر کہنی چاہیے۔

(ترمذی ص ۳۳)

نمبر ۷ حضرت علی رضی اللہ عنہ فرماتے ہیں۔ ان النبی صلی اللہ علیہ وسلم کان اذا قرأ ولا الفاتحین رفع صوتہ بآمین۔ رسول خدا صلی اللہ علیہ وسلم جب ولا الفاتحین پڑھتے تو آمین بلند آواز سے پکار کر کہتے۔ (اعلام الموقعین جلد ۲ ص ۲، کنز

الاعمال ص ۳ جلد ۱۸۷)

نمبر ۸ اور تحفۃ الاخوانی میں مولانا عبد الرحمن فرماتے ہیں: ولم یثبت من احد من الصحابة الاسرار بالتامین بالسنن الصحیح۔ کہ رسول خدا صلی اللہ علیہ وسلم کے ایک صحابی سے بھی صحیح سند سے آمین آہستہ کننا ثابت نہیں۔ (تحفۃ

الاخوانی ص ۲۰۹)

نمبر ۹ حضرت عطاء فرماتے ہیں اور کثرت بآمین من الصحابة اذا قال الامام ولا الفاتحین رفعوا اصواتهم بآمین۔ کہ میں نے مدینہ منورہ کی مسجد میں سے دو صحابہ کو دیکھا کہ جب امام سورۃ فاتحہ کرتا ختم، تو سب کے سب بلند آواز سے آمین

کہتے اور مسجد میں گونج پیدا ہوتی۔ (بیہقی جلد ۲ ص ۵۹ اعلام جلد نمبر ۲ ص ۵ قسطلانی ج ۲ ص ۸۵)

نمبر ۱۰ پیر عبد القادر جیلانی رحمۃ اللہ علیہ فرماتے ہیں: والجمہ بالقرآن و آمین کہ جہری نمازوں میں جب قرآن بلند آواز سے پڑھی جائے اس میں آمین بھی پکار کر کہی جائے۔ غنیۃ الطالبین ص ۱۰)

نمبر ۱۱ امام غزالیؒ آمین بجا کر کو سنت قرار دیتے ہیں۔ (احیاء العلوم)

نمبر ۱۲ خلاصہ مضمون یہ ہے کہ رسول خدا صلی اللہ علیہ وسلم ہمیشہ نمازوں میں سورۃ فاتحہ ختم کرنے کے بعد آمین پکار کر کہتا کرتے تھے۔ اور آپ کے صحابہ کرام کا یہی دستور تھا۔ انہ اسلام قبیح سنت اسی طرف گئے ہیں۔ امام حسن و

حسین وزین العابدین رضی اللہ عنہم اپنے نانا حضرت محمد مصطفیٰ صلی اللہ علیہ وسلم کے خلاف عمل نہیں کرتے تھے۔ حضرت معین الدین اولیاء رحمۃ اللہ علیہ کا حال مجھے معلوم نہیں۔ کسی صاحب کو معلوم ہو تو لکھ دیں۔

فتاویٰ علمائے حدیث

جلد 3 ص 122-125

محدث فتویٰ

